



## संदेश

सेना दिवस के इस शुभ अवसर पर, मैं भारतीय सेना के सभी वीर जवानों, अधिकारियों और उनके परिजनों को हार्दिक शुभकामनाएँ देता हूँ। यह दिन हमें हमारी सुरक्षा और राष्ट्र की अखंडता के लिए उनके अदम्य साहस, वीरता और निःस्वार्थ सेवा के प्रति नमन करने का अवसर प्रदान करता है।

भारतीय सेना न केवल देश की सीमाओं की रक्षा में अग्रणी है, बल्कि आपदा प्रबंधन शांति स्थापना और मानवीय सहायता के क्षेत्र में भी अद्वितीय योगदान दे रही है। यह प्रत्येक भारतीय के गर्व और विश्वास का प्रतीक है।

भारतीय सेना राष्ट्रीय सुरक्षा के सबसे महत्वपूर्ण स्तंभों में से एक है और राष्ट्र निर्माण में इसकी भूमिका अतुलनीय है। मुझे प्रसन्नता है कि भारतीय सेना न केवल पारंपरिक और अप्रत्यक्ष सभी प्रकार के खतरों से निपटने के लिए हमेशा तैयार है बल्कि देश को एक विकसित राष्ट्र के रूप में उभरने में महत्वपूर्ण भूमिका निभा रही है। भारतीय सेना परिवर्तन और आधुनिक तकनीक को अपनाने की प्रक्रिया में भी तीव्र गति से अग्रसर है और आत्मनिर्भरता के मार्ग को अपनाकर स्वदेशीकरण को बढ़ावा दे रही है।

हमारी सेना की कुशलता, अनुशासन और देशभक्ति ने भारत को विश्व मंच पर गौरव दिलाया है। हमारे बहादुर सैनिकों के बलिदान और सेवाओं को कभी भुलाया नहीं जा सकता। देश की जनता उनकी कृतज्ञ है।

आज के इस दिन, हम उन वीर जवानों को भी श्रद्धांजलि अर्पित करते हैं जिन्होंने देश की रक्षा के लिए अपना सर्वोच्च बलिदान दिया। उनके साहस और समर्पण ने हमारे भविष्य को सुरक्षित बनाया है।

एकजुटता, साहस और कर्तव्यनिष्ठा के प्रतीक भारतीय सेना को मेरा नमन।

"जय हिंद"

  
(राजनाथ सिंह)

नई दिल्ली

जनवरी, 2025